

న మూ నా క థ

కథనుల్లో గోపాలం చెప్పకొద్దగ్గ మనిషి. అతని కథల్లో మొత్తానికి కొంత ఇది లేకపోలేదు. కాని ఆవిషయం ఎక్కువమంది గమనించినట్లు తోచదు. నామట్టుకు నేను కథేదైనా చదివినప్పుడు, బాగుంటే బాగుందనీ లేకపోతే లేదనీ అనుకోటమేకాని ఎందు వల్ల బాగుంది, ఎందువల్ల బాగాలేదు అంటే చెప్పలేక పోయ్యేవాణ్ణి. అయితే నేను కథ ఈవిధంగా ఉంటే బాగుంటుంది అనే సిద్ధాంతం చెయ్యాలని ప్రయత్నించక పోలేదు. కాని నాప్రయత్నం సాగక పోయింది.

ఎందుచేతంటే, ఎడ్వర్ వలెన్ పో కథలు చదివితే అసంభవాలను గురించి రాస్తూనే కథలు బాగావుంటున్నాయనిపించేది; షెల్లెక్ హోమ్సు కథలు చదివితే డిటెక్టివ్ కథలే కథ అనిపించేది; మరో కథలు చదివితే ప్రణయకథలే కథలనీ, జేకబ్స్ కథలు చదివితే నావికుల కథలే కథలనీ; ఇంకోవి చదివితే పౌటికథలే కథలనీ, వేరొకప్పుడు నలభై పేజీలు దాటనికథ ఏంకథ అనీ అనిపించేది. ఇట్లా సందర్భానుసారంగా అభిప్రాయాలు మారుతుంటూ ఒక తీర్మానానికి రావలం దున్నానన్నమైంది.

ఈ పరిస్థితుల్లో నా “దుర్వాసుడు” ఒక నాడు నా దగ్గరి కొచ్చి తనకూ గోపాలంలో పరిచయం చెయ్యమన్నాడు. ఎందుకురా అని అడిగాను. పనుందన్నాడు. నేను సహజంగా ఏంప నన్నాను. వాడు కాస్తేవు నీళ్ళు నవలీ, “మరే, మరేలేదు కాని—ఆనలు సంగ తేమి టంటే—అప్పుడే ఒక్క రోజులోనే పెద్ద రాతగాణ్ణి కాలే ననుకో—ఆనలు వాని ఫక్కి ఏముటో కనుక్కుంటే—తరవాత క్రమంగా అభ్యాసం మీద—తెలీలా?” అనటం మొదలుపెట్టాడు. నేను నిర్మోహమొటంగా తెలీలేదన్నాను. ఎట్లాగైతే ఏం బయట పెట్టాడు తనకు

కూడా కథలు రాయాల నుందనీ అది గోపాలం కాస్త చేయూత ఇస్తే జయప్రదంగా కొనసాగు తుందనీ తనకు ధైర్యం ఉందనీ!

“హా! దూర్వాసుడా!” అన్నాను. వాడు మండిపడి అదే అనవ ద్దన్నది అన్నాడు. పాపం ఆపేరు పెట్టే వరకూ వాడు కోపం ఎరగడు జీవితం ఆట్లాగే ఉంటుంది! న్యాయం లేదంటాను!

సరే తప్పే దేముంది? నీలు చూసుకుని ఇద్దరం గోపాలం ఇంటికి వెళ్ళిం. నాదోషం లేకుండా ముందే చెప్పాను “అతను నన్ను వేధించుతాడురా! కాలాంత వుడు!” అని!

క్షణంలో దుర్వాసుణ్ణి ముగ్గులో దింపి వాగించటం మొదలుపెట్టాడు గోపాలం.

“నాకు మరేం లేదు కానీండి, దాంతాడు తెగా! మనిషిని వర్ణిద్దా మన్నా, ఇంటిని వర్ణిద్దా మన్నా కలం సాగదు!” అన్నాడు దూర్వాసుడు.

“మరేమీ ఫర్వాలేదు. వర్ణనలు లేకుండానే కాని వ్వండి. నాకూ వర్ణనలు నడవ్వు. అవి లేకుండానే కాలక్షేపం చేస్తున్నాను!” అన్నాడు గోపాలం.

“నిజంగానా!” అన్నాడు దూర్వాసుడు.

“నమ్మండి నామాట!” అన్నాడు గోపాలం. దూర్వాసుడి మొహం వికసించింది.

“నాకు మరేం లేదు కానీండి, దాండుంప తెగా! విషయం దొరికి చావండి! రొండు మూడు సార్లు ప్రయత్నం చేస్తే మా ఇంటో జరిగే సంగతులూ మా మామ గారింటో జరిగే సంగతులూ దిగితే! ప్లాటు ఊహించలేను!” అన్నాడు దూర్వాసుడు.

“సరిగా అదే నాకూ వచ్చిపడ్డది, చూశాలో లేవో! నేనూ ప్లాట్లు ఊహించి యాడవలేను. ఎక్కడైనా జరిగిన సంగతులే మనీ పూసి నేలేదు కాయ చేసి గీకేస్తుంటాను!”

“నిజం?” అన్నాడు దూర్వాసుడు నవ్వుతూ.

“నిజం!” అన్నాడు గోపాలం గంభీరంగా.

ఈసాటికి దూర్వాసుడి భయం యావత్తూ అంత రించింది తను కూడా కథకుల్లో ఒకడని ధైర్యం గట్టిగా కలిగింది గోపాలానికి తనకూ ఒక్కటే తేడా! అతను కొన్ని కథలు రాసి ఉన్నాడు, తను రాయ నున్నాడు! ఆ ప్రకారంగానే తన్ను కాబోయే రాతగాడి కింద భావించుకుని, తను కూడా గోపాలం మొదలైనవార్యులలో ఒకడుగా మాట్లాడటం మొదలు పెట్టాడు. ఈవిధంగా గోపాలం మావాడికి కొంత పుంకించి మెల్లిగా దించటం మొదలు పెట్టాడు. మావాడు, మొద్దు, కనుక్కోలేక పోయినాడు.

“కాని చిక్కంతా ఎక్కడ వస్తుందంటే ఒక మనిషి జీవితం తీసుకున్నా మంటే మొదటినించీ చివరదాకా కథగా చెప్పటానికి వీలు పడదు. జీవితంలో కథలు జరుగుతూంటాయి. ఆకథ ప్రారంభమై అంతం కావటానికి ఒక రోజు పట్టవచ్చును, పదిసంవత్సరాలు పట్టవచ్చును. అందులో కూడా; ఈలోపల జరిగిందంతా కథలోకి రావటానికి వీలులేదు. అది కనుక్కునే నేర్పు కథ కుపిడి!” అన్నాడు గోపాలం.

“ఎట్లా గెట్లాగూ? ఏమన్నారు?” అన్నాడు దూర్వాసుడు.

“కథకుడికి ఎక్కడ కథ ప్రారంభించాలో ఏమేం భాగాలు వదిలెక్కువలో, చిన్నచిన్న సంస్కరణలు— మనలో మాట్లాడుతున్నట్లుగా మారుతుందా!—”

“అవును పేర్లూ అవీ మార్చకపోతే డేమరేజీ పడు తుంది!”

“చక్కగా నెలవిచ్చారు!...ఎక్కడెక్కడ మార్చాలో, చివరకు ఎక్కడ ఆసాలో కూడా నమ్మకంగా తెలిసి ఉండాలి!”

“తప్పకుండా!” అన్నాడు దూర్వాసుడు.

“కథ ప్రారంభించటం కన్నా ఆపటం చాలా కష్టం. ఒకరిద్దరు మరీ చాతకాని వాళ్ళు నన్ను ‘ఏమండీ, కథ కథానాయకి గర్భం దాల్చిన చోట ఆపటం శ్రేష్టమా, కొడుకు పుట్టిన తరవాత అంతా సుఖంగా ఉన్నారని చెప్పేసి ఆపటం మంచిదా?’ అని

అడిగారు. ‘అదంతా ఎందుకండీ? సినిమా మోస్తరుగా నాయకి నాయకులు ముద్దుపెట్టుకుంటూండగా “ఫేడౌట్” వేసేయ్యండి!’ అని చెప్పాను.”

“మీ ఆలోచన చాలా బాగుంది!”

“ఏమాత్రం అనుభవం ఉన్నవాడికైనా తెలుస్తుందండీ! నూటికి తొంభైతొమ్మిది మంది కథ ఆయిపోవటం కనుక్కోగలరు. చూడండి! సినిమాలో ఇంకా గుడ్ నైట్ రాకమునుపే నేలలో వాళ్ళు కూడా ఎట్లా లేస్తారో!”

“అవును కానండి, నామటుకు నాకు సినిమామాస్తుంటే అప్పుడే అయిపోయిందనిపిస్తుందండీ!”

“దాందేమిటి లెండి!”

“ఇంతకూ నేను కూడా కథలు రాయవచ్చు నంటారు!”

“అనుమాన మేమిటి?...ఇంత దూరం వచ్చారు కనక, ఉత్త కబుర్లెందుకు? నేను జీవితంలో కథ లెట్లా ఇమిడి ఉండేదీ మీకు మాపిస్తాను. మీరు ఊరి కొడుతూ ఉండండి! కథ అయిపోగానే మీరిక ఊరి కొట్టరు! నేను చెప్పే కథ మీకు నమూనాగా కూడా పనికొస్తుంది!”

“చెప్పండి! చెప్పండి!” అన్నాడు దూర్వాసుడు

అతను చెప్పటం! ఇతను ఊరి కొట్టటం!

“శంకరమని నాతో చదువుకున్న వాడొక డున్నాడు. వామా దిట్టంగా డబ్బున్నవామా! వాడికి చదువెందుకు?, ఉద్యోగం లెందుకు? స్కూలుఫైనలుతో చదువు చాలించాడు. అందుచేతనో, మరి ఇంట్లో అధికారం ఎక్కువ భాగం ఆడవాళ్ళ దవటం చేతనో వాడికి ఆడనాగరికత అబ్బింది. మన సంఘంలో ఆడనాగరికత ఒకటి మగనాగరికత ఒకటి తగల బట్టయ్యాగా!

“కాలక్రమానా, కర్మవశానా వాడికి పెళ్ళికావటం, భార్య కాపరానికి రావటం జరిగినై.

“శంకరం, నెదవ, ప్రబంధాలైనా చదివిన సాహస పోలేదు మరి. వాడికి శృంగారం తెలేదు సరేకదా, భార్యతో స్నేహంగా ఉండటం కూడా చాతకాదు. ఆ భార్య పక్కలో ఉన్నంత నేలూ ఏమో, ఆ తర

వాత ఎన్నడూ ఎరగని పరాయి మనసిని చూసినట్టు చూసేవాడు. తన పెట్టెలు, బట్టలు, వస్తువులు— ఏమీ ఆవిణ్ణి ముట్టుకో నిచ్చేవాడు కాదు. ఆ అమ్మాయికి వీణ్ణి ఉడికించి కోపం తెప్పించటం సరదా. వీడిలో ఇటువంటి దౌర్భాగ్యపు గుణాలన్నీ గమనించి, అయిదు నిమిషాల కోసారి వాడి కిష్టం లేని పని చేస్తుండేది. పట్ట పగలు వీడే పని మీదైనా పడక గదిలో ఆడుగు పెట్టాడా, తను కూడా లోపలి కొచ్చి తలుపేనేది. అది వాడికి గిట్టదు. అందరూ చూస్తే ఏమనుకుంటారు?—”

మా దూర్వాసుడు నావంక తిరిగి “చూశావా? అదీ కాకర్లై జేవన్! మొదటనే చెప్పారు, అతని నాగరికత ఆడవాళ్ళ నాగరికత అని!... కానివ్వండి.” అన్నాడు.

‘కాని అన్నిటి కన్నా శంకరం వెధవ పెట్టెలు ముట్టుకో నివ్వక పోవటం ఆ పిల్లకు చాలా అనుచూ నాస్పదంగా కనపడ్డది. ఎవరైనా ఆడవాళ్ళు వాడికి ఉత్తరాలు రాస్తున్నారేమో నన్న అనుమానం కూడా పోయినట్టు తెలుస్తుంది! ఇంకేముంది? నవ్వులు నువ్వులైవై. అదివరకు వాణ్ణి ఏడిపించటానికి పెట్టెలు తెరిచిన మనిషి ఒకనాడు వాసులేకుండా చూసి, వాడు అన్నిటి కన్న ప్రాణసందంగా కాపాడుతున్న పెట్టె తెరిచి సవరించింది. అందులో ఆ పిల్ల కేం దొరికిందనుచున్నాడు? ఒక చక్కని (స్ట్రీ) ఫోటో!

“ఇహ చెప్పేదేమిటి? ఆ అమ్మాయి కొక్కసారి కోపమా ఏడువూ కూడా వచ్చినై. ఆ ఫోటో చించేద్దా మనుసుంది కాని అది అకస్మాత్తుగా మొరుడి మొహం ముందు వెడితే ఆ మొహం ఎట్లా ఉంటుందో చూసి ఆనందించుదామని, ఆ ఫోటో తీసి జాగ్రత్తగా దాచిపెట్టింది. మళ్ళీ పెట్టె స్వీ మూసేసింది.

‘ఇంకేం? ఆ రాత్రే పాసుపత్రాస్త్రం ప్రయోగించింది. ఆ ఫోటో చూసి ఊహించి లల్లకేరంగులు మూకటం మొదలుపెట్టాడు శంకరం. దాంతో ఆ పిల్ల అనుమానం కాస్తా రూఢయింది. ఏడిచింది, తన్ను తను తిట్టుకుంది, వాణ్ణి మాటలంది, ఎంత కంగారు పడాలో అంత కంగారు పడి, వాణ్ణి కూడా అంత కంగారు పెట్టింది.

ఆ కంగారులో శంకరం కోప్పడటం కూడా మర్చి పోయినాడు.

‘అది వాళ్ళిద్దరికీ ప్రథమ కలహం, ఇద్దరికీ మొత్తం మీద బాగా చెడ్డది. ఇప్పుడు శంకరం భార్యను తన పెట్టె సవరించి నందకు కోప్పడేం లాభం? ఆ పిల్ల అనవసరంగా వ్యభిచారుతున్నదని కూడా తెలుసు. కాని ఆ ఫోటో ఏమిటో, దానికీ తనకూ ఏం సంబంధమా చెప్పటానికి దైర్యం లేదు. ఆ కాస్త రహస్యం తెలిస్తే తన మీద భార్యకు జన్మలో మళ్ళీ గౌరవం రాజేమో నని భయం! అందువల్ల వాడు నోరు తెరకలేదు కొంత కాలం.

‘ఇంతలో వాకిలో మంచి ఆలోచన తల్పింది. వెంటనే వాడు పెళ్ళాం దగ్గరికి పోయి ఆ ఫోటో తన చెల్లెలి దన్నాడు. వాడికి చెల్లెలు లేదని పెళ్ళాం ఎరగదూ? కావలిస్తే పోలికలు చూసుకో మన్నాడు దైర్యంగా పోలికలైతే ఉన్నై!

‘శంకరం పెళ్ళాం దిక్కును చెంది పోయిం దంటే నమ్మండి! ఆ పిల్ల నేవిధంగా భావించటానికి పాలు పోలేదు. తను పారపాలు పడ్డట్టు ఒప్పుకుని సంధి కొచ్చింది; కాని ఒక పరతు పెట్టింది. ఆ ఫోటో ఎవరికో చెప్పుచుంది. ప్రాణం పోయినా చెప్పనన్నాడు శంకరం! మొద్దు!

‘ఈ సమయంలో, బాబూ, నేను వాడి కొంపకు వెళ్ళటం తటస్థించిందండి! నేను వాడితో భార్య ముందే ‘ఏంరా శంకరం? మరి రేపు ఆనివర్సకి ఆడ వేషం వేస్తావా? వెనకకి ఓపిక పోయిందా?’ అన్నా వెంటనే వాడి పెళ్ళాం ‘ఏమండీ, మీరు ఆడవేషం వేస్తే నాకూడా చూపించరూ?’ అంది ఆదుర్దాతో.

‘ఊ?—ఊహనా!—ఊ? అన్నాడు దూర్వాసుడు.

గోపాలం నోట్లో సిగరెట్టు పెట్టుకుని నిప్పెట్టె కోసం చూడటం మొదలు పెట్టాడు.

‘కథ అయిపోయింది! మనం మెల్లిగా కొంప చేరుకుందామా?’ అన్నాను.

—కొ డ వ టి గ ం టి కు ట్టు ం బ దా వు.